

د سمندرونو ملکه

دادي دنصیب ناخوالو یوځل بیاد دنمارک په (Skejby) نومي روغتون کښي چي پوره یو کال وړاندي مي همدلته د زړه بایپاس عملیات دروغتون دماهر و ډاکترانو په زور ورو متو (پر لاسونو دي برکت وي) تر سره شویوه ، دناروغ پر بستر پري ایستلم . دنیکه مرغه داپلا مي ناروغي د زړه سره تړاو نلري ، مگر پښتورگو ته مي یوه ډبره دنابللي میلمني په توگه دبستر سره راغلي ده چي زورونکی دردونه ئي ورسره سوغات راوري دي .

تیر کال خومي همدلته دهغه وخت لا په ناروغو گوتو په خپلي هغي لیکني پیل وکړ چي وروسته (دناروغ زړه تماشامه کوه) تر سرلیک لاندې په یولر انتر نیټي سایټونو کښي دلوستونکو وطنو الوډپاره د زړه ددغه ډول ناروغي په هکله دپوهاوي په موخه خپره شوه . خو داخل لوستونکو ته ډاډ ورکوم چي لیکنه مي ناروغه موخه نلري ، بلکه دبحرونو ملکه مي پلاس راغلي او غواړم په غیره کي ئي دعیش عشرت او دخوښیو نه ډکو خوبونو په اړه یوڅو کرښي ولیکم چي هیله ده لوستونکو ته به په زړه پوري وي .

ددي روغتون دیورولوژي څانگي دمیلنو په سالون کښي ځيني تفريحي او بوختونکي اخبارونه او مجلي پرتي دي . پرون مي د (Fokus) پنامه یوه اوه ورځنۍ مجله (د ۲۰۰۶ کال د اګست د ۱۷ نیټي گڼه) راپورته کړه او پاني مي پرله وړولي . پدي مجله کښي اکثرأ تخنکي ، علمي ، فرهنګي ، ... کتور معلوماتونه خپريږي . دنوموړي مجلي دلیکنو په نوملړ کښي مي د Queen Mary (QM2) پنامه یوه معلوماتي لیکنه تر سترگو شوه . که څه هم مالا هغه وخت يعني په ۲۰۰۴ کال ددغي ملکي دزیږیدو پروخت درسنيو دلاري اړین خبرونه او راپورتاړونه لوستي وه خوداچي پدي تړاو معلومات راته دپیاوړي تخنیک دپرمختګ په هکله په زړه پوري ښکاري ، غواړم له دنمارکي ژبي څخه ئي د ژباړني لنډیز دخپلو لیکنو دمیڼه والو سره هم شیریک کړم چي هغه دادي :

QM2 ۱۵۰ د زرو ټنو په وزن دنړۍ تر ټولو لویه کښتۍ ده چي دکښتۍ چلولو په صنعت کښي یوه ستره لاسته راوړنه شمیرل کیږي . دانگلستان د کونارډ لاینز شرکت (Cunard lines) دا تخنیکي شهکار دهمدي هیواد په جنوب کښي د (Southampton) بندر څخه بیا داطلس دستر سمندر دلاري تر نیویارک پوري دسفر ټاکلی لین لري ، خو لدې نه پرته کله ناکله دنړي نورو ځایونو ته هم لنډمهاله اشتهاري سفرونه کوي . که څه هم دتخنیکي بریاوو داعظیم الجثه ملکه دکلاسیکي ترمنالوژي له مخي کښتۍ بولي ، مگر په حقیقت کښي یو ستر شنا کونکی ډیر لکس گرځند هوټل دي چي داوسیدونکو اصلي موخه ئي هم یوازي سفر نه بلکه تفريح او استراحت دي . داځکه که دچا موخه یوازي سفر او داروپا څخه امریکا ته ځان رسول وي نو کولاي شي ډاکار په ډیره اسانه توگه په شپږ ساعته کي دهوا دلاري ترسره کړي ، نه په شپږو ورځو دسمندري ملکي په توده غیر کښي دپراخ اتلانتيک دلاري .

د QM2 ملکي تخنیکي ځانگړتیاوي :

- ۱ - دکښتۍ دروندوالی - یوسل پنځوس زره (۱۵۰۰۰۰) ټنه
- ۲ - اورډوالی - ۳۴۵ متره
- ۳ - پراخوالی - ۴۱ متره
- ۴ - لوړوالی ئي دبیخه تر لوړي څوکي پوري (۷۲) متره (نژدي یو ۲۳ پوریز بلډینګ)
- ۵ - نورمال گرنډیتوب - ۲۴ - ۲۶ بحري میله ، لور گرنډیتوب - ۳۰ بحري میله (یو بحري میل ۱۸۵۲ متره کیږي . ژ .)
- ۶ - دسفر کونکو ټول شمیر - ۳۰۹۰ کسان
- ۷ - دپوړونو شمیر -- ۱۷ پوره
- ۸ - دټولو اطاقونو شمیر - ۱۳۱۰ اطاقه (۹۲۰ اطاقه ازاد سمندر ته کړکی لري ، د ۳۹۳ اطاقو کړکی دکښتۍ دننه خواته دي او ۹۷ هم سیوتونه یعنی څواطاقه چي یوبل ته لاره ولري ، دي)

په ۱۹۹۸ کال د QM2 جوړولو کار پیل او شپږ کاله وروسته په ۲۰۰۴ کال کي دغي تر ټولو ستري سمندري ملکي نړۍ ته سترگي پرانیستلي او پکار ولویده . ملکي خپل لومړنی سفر دهمدي ۲۰۰۴ کال دجنوري پر ۱۲ نیټه دانگلستان د نوموړي بندر څخه پیل کړ او په ټاکلي وخت دامریکا دفلوریدا ایالت Lauderdale بندر ته ورسیده .

دملکي په توده غيره کبني تفريحي او ذوقي چاري په پراخه پيمانه په پام کي نيول شويدي لکه کلوبونه ، مساژخايونه ، اروماتيراپي Aromaterapi ، ننداربخايونه ، موسيقي او کنسرونه ، قمارخاني ، کتابتون ، پنځه دشنا حوضونه (څلور په ازاده هواکبني اوبو تر ټولو غټ دکبنتي په دننه کبني) او نور. د دغه شنا کونکي گرځند هوتل په اطاقونوکبني داوسيدلو ، تفريح اوسفر لگښتونه دشپرو ورځو په موده دخوراکي موادو ، تخنيکي اسانتياوو او ضروري تفريحي چارو په شمول دلکس والي له مخي په اوو کلاسونو ويشل وي چي د ۲۰۰۶ کال په پسرلي کي ئي تر ټولو ارزانه اطاق قيمت ۱۳۵۰ ډالره او تر ټولو گران دپرش زرو ۳۰۰۰۰ ډالروته رسيدې .

--تاسي ټولته دبنه سفر اوخواړه استراحت په هيله!

پای